

# सिर्फ राजस्थान रोडवेज को यू.डी.टैक्स चुकाने के नोटिस थमाये, जयपुर मेट्रो और जेसीटीएसएल पर चुप्पी क्यों?

## आरएसआरटीसी ऑफिसर्स एसोसिएशन ने स्वायत्त शासन सचिव को पत्र लिखकर सवाल उठाया

जयपुर (कासं)। नगरीय विकास कर (यूडी टैक्स) चुकाने को लेकर रोडवेज प्रबंधन और नगरीय निकायों के बीच अब तनावनी की नौबत आ गई है।

आरएसआरटीसी ऑफिसर्स एसोसिएशन ने स्वायत्त शासन सचिव को पत्र लिखकर सवाल उठाया है कि हर रोज 8 लाख यात्रियों को बेहद कम कीमत पर सफर करवाने वाले रोडवेज विभाग को तो यूडी टैक्स वसूली के नोटिस जारी हो रहे हैं, जबकि मात्र 20 हजार लोगों को सफर करवाने वाली जयपुर मेट्रो और

■ **रोडवेज के 95.80 करोड़ रु. स्थानीय निकायों पर बकाया है, यह रकम चुकता करे विभाग : भाटी**

जयपुर शहर में लो फ्लोर बसों का संचालन करने वाली जेसीटीएसएल से यह वसूली क्यों नहीं होती। उन्होंने राजस्थान रोडवेज को इस टैक्स से मुक्त करने तथा स्थानीय निकायों से यह रोडवेज को बकाया 95.80 करोड़ रु. हिलाने

की मांग भी उठाई है। एसोसिएशन के महासचिव सुधीर भाटी ने अपने पत्र में लिखा कि जयपुर शहर में जेसीटीएसएल के दो डिपो हैं, इसी तरह कोटा बस सर्विस लि. तथा उदयपुर बस सर्विस लिमिटेड से भी नगरीय विकास कर की वसूली नहीं की जाती।

इसके बावजूद राजस्थान रोडवेज के बस अड्डों पर नगरीय निकायों की टीमों यूडी टैक्स वसूली के लिए कुर्की करने पहुंच रही है। ऐसे में यह रोडवेज प्रबंधन के साथ द्वेषतापूर्ण नीति

को दर्शाता है। इसलिए मांग है कि राजस्थान रोडवेज को इस टैक्स वसूली से मुक्त किया जाये।

भाटी ने कहा कि मुख्य सचिव की अध्यक्षता में 2 वर्ष पहले आरटीआईडीएफ फंड का अनुपात 75:25 के बजाय 50:50 करने का निर्णय हुआ था, वह भी आज तक लागू नहीं हुआ। इसके अलावा जयपुर में आगरा रोड पर रोडवेज विभाग ने नगर निगम जयपुर को अंबेडकर भवन बनाने के लिए जमीन दी थी, जिसके बकाया 65.80 करोड़ रु. आज

तक नहीं मिले। जयपुर सिटी बस सर्विसज लि. के संचालन व सांगानेर व विद्याघर नगर डिपो के बकाया लीज राशि के करीब 30 करोड़ रुपये भी रोडवेज प्रबंधन को आज तक नहीं चुकाये गये, उल्टा यूडी टैक्स के नोटिस थमाकर रोडवेज की साख को प्रभावित किया जा रहा है। रोडवेज पर जितना टैक्स सभी नगरीय निकायों का बकाया है, उससे करीब 25 गुणा ज्यादा रकम तो रोडवेज प्रबंधन स्वायत्त शासन विभाग की अधीनस्थ स्थानीय निकायों से मांगता है।

## जयसिंहपुरा खोर में 9वीं क्लास की छात्रा से दुष्कर्म, मामला दर्ज

जयपुर (कासं)। शहर के जयसिंहपुरा खोर इलाके में 9वीं क्लास की छात्रा के साथ हेवानियत का सप्तमनीखेव मामला सामने आया है। पीड़िता की मां रोते हुए थाने पहुंची और बोली-मेरी बेटी को बचा लो। कुछ लोग उसे कॉल गर्ल बनाना चाहते हैं। पुलिस ने मामले में महिला और युवक के खिलाफ मामला दर्ज किया है। पीड़िता ने जब खुद पर आप बीती पुलिस के साथ साक्षा की तो पुलिस भी हैरान रह गई। पुलिस आरोपियों को जल्द से जल्द गिरफ्तार करने की तैयारी में जुट गई है।

जयसिंहपुरा खोर पुलिस ने बताया कि क्षेत्र में रहने वाली 15 साल की किशोरी की मां ने घर के पास ही रहने वाले गौरव और ममता के खिलाफ गंभीर धाराओं में केस दर्ज कराया है। पीड़ित के साथ सितंबर में गौरव नाम के युवक ने रेप किया था, जो कॉलेज में पढ़ता है। इस दौरान उसे बिना बताए वीडियो बना लिए। इस बारे में जब पीड़िता ने अपनी मां को बताया तो बदनामी के डर से चुप हो गई। कुछ दिनों के लिए बेटी का घर से बाहर आना-जाना बंद कर दिया। इसके बाद आरोपी ने पीड़िता को फोन कर वापस बुलाना शुरू कर दिया। उसे वीडियो वायरल करने की धमकी दी। आरोपी ने पीड़िता को वीडियो

भेजे तो घर में कोहराम मच गया। मां ने आरोपी के खूब हाथ-पैर जोड़े, लेकिन वो नहीं माना। इस बीच ममता नाम की एक महिला भी आरोपी के साथ जुड़ गईं। दोनों ने किशोरी को कहा कि उसे जहां भेजें, वहां पर जाना होगा। नहीं गईं तो उसके वीडियो कॉलोनो के ग्रुप में डाल देंगे। साथ ही सोशल मीडिया पर शेयर कर देंगे। पीड़िता की मां ने फिर से आरोपी के हाथ-पैर जोड़े कि वीडियो डिलिट कर दें, लेकिन आरोपी नहीं माने। आखिरकार पीड़िता अपनी मां के साथ रोते हुए रविवार को थाने पहुंची और मुकदमा दर्ज कराया। पुलिस ने रेप, पोक्सो, ब्लैकमेलिंग समेत अन्य गंभीर धाराओं में केस दर्ज कराया है।

इसी प्रकार जयसिंहपुरा खोर थाना इलाके में ही एक और किशोरी के साथ हेवानियत की गई। पुलिस ने बताया कि क्षेत्र में रहने वाली पंद्रह वर्षीय एक किशोरी के बारे में उसकी चाची ने केस दर्ज कराया है। परिवार के जानकार एक डॉक्टर पर केस दर्ज कराया है। फिर वह किशोरी को जबरन कार में अपहरण कर ले गया। तीन घंटे कार में ही अश्लीलता की हदें पार कीं और उसके बाद किसी को भी बताने पर परिवार को जान से मारने की धमकी देकर फरार हो गया।

## महापौर ने जोरावर सिंह गेट से जलमहल तक सफाई जांची, दो कार्मिक सस्पेंड

जयपुर (कासं)। आमेर रोड स्थित श्री बलदेव जी मंदिर परिसर में एक मार्च से श्रीमद्भागवत कथा शुरू हो रही है। यह कथा देवस्थान विभाग की ओर से कराई जा रही है। यहां आने वाले भक्तों को कोई दिक्कत न हो, इसके लिए निगम में व्यवस्थाएं दुरुस्त करना शुरू कर दिया है। सोमवार को जोरावर सिंह गेट से मानसागर पाल तक महापौर मुनेश गुर्जर ने दौरा किया और सफाई व्यवस्था का जायजा लिया। जहां गंदगी दिखी, वहां सफाई के निर्देश दिए। महापौर ने कहा कि कर्मियों में हथारों लोगों के भाग लेने की संभावना है। ऐसे में सड़कों का पेचवर्क करा। निरीक्षण के दौरान उप महापौर असलम फारूखी, गैराज शाखा के



मेयर मुनेश गुर्जर ने सफाई व्यवस्था का जायजा लिया।

उपायुक्त अतुल शर्मा, उद्यानविज्ञान में सफाई निरीक्षक प्रोतम खराडिया और वार्ड 97 के कार्यवाहक जमादार गुलाब को निलंबित किया।

## ग्रेटर निगम और बीबीजी कंपनी की खींचतान और हड़ताल के बीच फंसी जयपुर की सफाई व्यवस्था

### स्वच्छता सर्वेक्षण आज से शुरू होगा, 2 दिन से शहर में नहीं उठ रहा कचरा

जयपुर (कासं)। स्वच्छता सर्वेक्षण आज से शुरू होगा, लेकिन जयपुर की सफाई व्यवस्था ग्रेटर निगम और बीबीजी कंपनी की खींचतान के बीच फंसी रह गई है। बीते 6 दिन से घर-घर कचरा संग्रहण बंद होने के कारण मुख्य सड़कों से लेकर अंदरूनी गलियों तक गंदगी के ढेर लगे पड़े हैं। हूपर संचालकों की हड़ताल फिलहाल टूटने के कोई आसार भी नजर नहीं आ रहे हैं। इसके बावजूद भी निगम आयुक्त से लेकर स्वास्थ्य उपायुक्त जैसे जिम्मेदार अफसर बेपरवाह बने बैठे हैं। इसी बीच अब उपमहापौर पुनीत कर्णावट ने बीबीजी कंपनी को कार्यमुक्त करके सफाई व्यवस्था को तुरंत कार्य चलावने के लिए नोटिफिकेशन लिखी है।

जानकारी के मुताबिक बीबीजी कंपनी ने ग्रेटर निगम पर 14 करोड़ रु. का बकाया भुगतान निकाला है। समय पर ग्रेटर निगम से भुगतान नहीं मिलने के कारण कंपनी ने कचरा उठाने वाले हूपर संचालकों को पैसा नहीं दिया। इस कारण सभी हूपर संचालक हड़ताल

■ **उपमहापौर ने निगम आयुक्त को नोटिफिकेशन लिखकर बीबीजी कंपनी को हटाने की मांग उठाई**

पर चले गये और बीते 6 दिन से शहर में घर-घर कचरा संग्रहण बंद पड़ा है। हालांकि निगम प्रशासन खुद के संसाधनों से कचरा उठाने की कोशिश कर रहा है, लेकिन यह नाकफी है। इसी बीच 1 मार्च से स्वच्छता सर्वेक्षण शुरू हो रहा है, केन्द्रीय टीम के कभी भी यहां आकर सफाई जांच सकती है। हालात बदतर होने के बावजूद भी ग्रेटर निगम के अफसर जयपुर की अच्छी रैंकिंग लाने का दावा करने से नहीं चूक रहे हैं, लेकिन कोई भी यह बताने को तैयार नहीं है कि आखिर शहर की सफाई व्यवस्था सुधरेगी कैसे ?

उधर महापौर सौम्या गुर्जर लगातार शहर का दौरा करके सफाई व्यवस्था को सुधारने की कोशिश में जुटी हुई है, लेकिन वाहनों के अभाव में सफाई कर्मचारियों

की मेहनत भी फेल होती दिख रही है। चर्चा है कि महापौर सौम्या गुर्जर-आयुक्त यज्ञमित्र सिंह के बीच की खींचतान का खामियाजा भी जयपुर के लोगों को उठाना पड़ रहा है। इसी बीच सोमवार को उपमहापौर पुनीत कर्णावट ने जयपुर में लगातार बिगड़ती सफाई-सौम्य व्यवस्था पर चिंतित जताते हुए निगम आयुक्त यज्ञमित्र सिंह को नोटिफिकेशन लिखी है। कर्णावट ने कहा कि जयपुर की सफाई व्यवस्था को बंटोधार करने वाली बीबीजी कंपनी को तुरंत कार्यमुक्त किया जाए और सफाई व्यवस्था दुरुस्त करने के लिए निगम स्वयं के संसाधनों व अन्य उपायों से वैकल्पिक इंतजाम करे। कर्णावट ने सवाल उठाया है कि टैंडर की शर्तों की खुलेआम धड़ज्यां उडा रही बीबीजी कंपनी पर आखिर इतनी मेहनतानी क्यों दिखाई जा रही है। जबकि करीब सवा साल पहले 28 जनवरी 2021 को हुई लॉटिंग में बीबीजी का करार रद्द करने का प्रस्ताव पारित हो चुका है। इसके बाद अब कोर्ट का स्टे भी हट चुका है।

## पृथ्वीराज नगर में लोगों को बिजली कनेक्शन से वंचित रखने का षड्यंत्र? पृथ्वीराज जन अधिकार संघर्ष समिति अध्यक्ष घनश्याम सिंह का आरोप है कि पीआरएन में जिन भूखंडधारियों को किन्हीं कारणों से जेडीए के पट्टे नहीं मिल रहे हैं, उनके बिजली कनेक्शन जयपुर डिस्कॉम ने अटका रखे हैं

जयपुर (कासं)। राजधानी के पृथ्वीराज नगर (पीआरएन) में रहने वाले लोगों को बिजली कनेक्शन से वंचित रखने का षड्यंत्र जेडीए और विद्युत विभाग के कुछ बड़े अफसर कर रहे हैं। यह आरोप पृथ्वीराज नगर जन अधिकार संघर्ष समिति के अध्यक्ष एडवोकेट घनश्याम सिंह ने लगाये हैं। उन्होंने बताया कि पृथ्वीराज नगर में बिजली कनेक्शन की इजाजत देने के लिए प्रस्तुत प्रार्थना पत्र को जयपुर विद्युत विवरण निगम ने वापस लेने के लिए राजस्थान हाईकोर्ट में नया प्रार्थना पत्र पेश किया है, जो कि बड़े अफसरों के दबाव में किया गया है। घनश्याम सिंह का आरोप है कि पृथ्वीराज

नगर में जिन भूखंडधारियों किन्हीं कारणों से को पट्टे नहीं मिल रहे थे, उनको जयपुर डिस्कॉम के अफसर नगरीय विकास विभाग के पत्र को आड़ लेकर बिजली कनेक्शन देने से मना कर रहे थे। बताया जा रहा है कि नगरीय विकास विभाग ने राजस्थान हाईकोर्ट के वर्ष 2013 में पारित एक आदेश का हवाला देकर विद्युत विभाग को कनेक्शन जारी करने के लिए मना किया था। वर्ष 2019 में विद्युत विभाग ने वर्ष 2013 के आदेश में संशोधन के लिए हाईकोर्ट में प्रार्थना पत्र प्रस्तुत किया था, जिसमें 15 फरवरी की सुनवाई के दौरान न्यायमूर्ति समीर जैन ने एक उच्चस्तरीय बैठक

कर निर्णय लेने के लिए कहा था। जिस पर राज्य सरकार के उच्च स्तरीय अफसरों की गत 25 फरवरी को मुख्य सचिव की अध्यक्षता में मीटिंग हुई, जिसके निर्णय व मिमिनट्स की कॉपी सोमवार को सुनवाई के दौरान हाईकोर्ट में प्रस्तुत करनी थी, लेकिन विद्युत विभाग ने ऐसा करने के बजाय वर्ष 2019 में प्रस्तुत प्रार्थना पत्र को ही वापस लेने की प्रार्थना पत्र पेश कर दिया। सुनवाई के दौरान न्यायमूर्ति अशोक गोड ने अतिरिक्त महाधिवक्ता आर.पी.सिंह को सरकार की मंशा स्पष्ट करने के लिए तथा 25 फरवरी को हुई मीटिंग के निर्णय और मिमिनट्स को प्रस्तुत करने के लिए

दो हफ्ते का समय दिया है। घनश्याम सिंह एडवोकेट ने सवाल उठाया है कि जब जेडीए के पट्टे के बिना पूरे जयपुर समेत राजस्थान में बिजली कनेक्शन दिये जा रहे हैं तो फिर पृथ्वीराज नगर के लोगों के साथ ही ऐसा बर्ताव क्यों किया जा रहा है। जबकि मुख्यमंत्री अशोक गहलोत सरकार ने पृथ्वीराज नगर की मूलभूत आवश्यकताओं की पूर्ति करते हुए बीसलपुर के पानी और सीवरेज की सोसायटी दी है, पट्टों पर ब्याज और पैनल्टी माफ किया गया है, लेकिन अब सरकार के उच्च अधिकारी गलत सलाह देकर जनता के हित के कार्यों को करना नहीं चाह रहे हैं।

## तीन नकबजन गिरफ्तार, जेवर और कीमती सामान बरामद



भट्ठा बस्ती पुलिस ने सूने मकानों की रैकी कर नकबजनी की वारदातों को अंजाम देने वाली गैंग का भंडाफोड़ करते हुए गैंग के तीन आदतन नकबजनों को गिरफ्तार किया।

जयपुर (कासं)। भट्ठा बस्ती पुलिस ने सूने मकानों की रैकी कर नकबजनी की वारदातों को अंजाम देने वाली गैंग का भंडाफोड़ करते हुए गैंग के सक्रिय बंदमारा आसिम, हारूण उर्फ पोंडा और जावेद उर्फ नकचू को गिरफ्तार किया गया है और तीनों ही भट्ठा बस्ती इलाके के रहने वाले हैं। आरोपितों से पूछताछ में सामने आया कि पिछले 2 माह में उन्होंने नकबजनी और चोरी की पांच अधिक वारदातों को अंजाम दिया है। आरोपित आसिम और पोंडा नशा कर नकबजनी की वारदातों को अंजाम देते हैं। साथ ऐसे सूने मकानों को चिन्हित करते हैं, जिनके आसपास कोई सीसीटीवी कैमरे नहीं हैं।

रैकी कर नकबजनी की वारदातों को अंजाम देने वाली गैंग का भंडाफोड़ करते हुए गैंग के सक्रिय बंदमारा आसिम, हारूण उर्फ पोंडा और जावेद उर्फ नकचू को गिरफ्तार किया गया है और तीनों ही भट्ठा बस्ती इलाके के रहने वाले हैं। आरोपितों से पूछताछ में सामने आया कि पिछले 2 माह में उन्होंने नकबजनी और चोरी की पांच अधिक वारदातों को अंजाम दिया है। आरोपित आसिम और पोंडा नशा कर नकबजनी की वारदातों को अंजाम देते हैं। साथ ऐसे सूने मकानों को चिन्हित करते हैं, जिनके आसपास कोई सीसीटीवी कैमरे नहीं हैं।

पुलिस उपायुक्त जयपुर उत्तर परिसर

देशमुख ने बताया कि सूने मकानों की

■ **सार-समाचार**

नेशनल साइंस-डे पर वेबीनार

जयपुर। नेशनल एकेडमी ऑफ साइंस राजस्थान चैटर एवं स्वास्थ्य कल्याण ग्रुप ऑफ इंस्टीट्यूशन के संयुक्त तत्वावधान में जयपुर के सीतापुरा स्थित स्वास्थ्य कल्याण भवन में सोमवार नेशनल साइंस डे के उपलब्ध में एक दिवसीय हायब्रिड मोड से नेशनल वेबीनार का आयोजन किया गया। कार्यक्रम की शुरुआत डॉ. तलाश अवस्थी, प्राचार्य आर्यएमपीएई स्वागत भाषण के द्वारा की गईं। जिसमें सभी अतिथि और वक्ताओं का स्वागत एवं अभिनन्दन किया गया। तत्पश्चात स्वास्थ्य कल्याण ग्रुप हैड ऑपरेशनल ब्रद्वर अग्रवाल ने स्वास्थ्य कल्याण ग्रुप के शुरूआत से लेकर आज तक के चिकित्सा, सामाजिक एवं शिक्षा के क्षेत्र में उल्लेखनीय जानकारी उपलब्ध कराई। स्वास्थ्य कल्याण ग्रुप के डीन एकेडमिक डॉ. अरूण चौगले द्वारा साइंस फार सरटेनेबल डवलपमेन्ट इण्डियन प्रसपेक्टिव के द्वारा भारतीय संस्कृति एवं उपचार पद्धति में साइंस एवं टेक्नोलोजी के विकास के बारे में अवगत कराया। एएमएस मेडिकल कॉलेज में माइक्रोबायोलोजी विभाग की सीनियर प्रोफेसर डॉ. भारती मलहोत्रा ने कोविड-19 के सम्बन्ध में डायग्नोसिस और टीकाकरण के बारे में विस्तार से जानकारी उपलब्ध कराया तथा वेक्सिनेशन के महत्व के बारे में बताया।

एलिवेटेड रोड से नीचे गिरा युवक

जयपुर। जयपुर में देर रात एलिवेटेड रोड से नीचे गिरने से एक युवक गंभीर रूप से घायल हो गया। घटना सूचना पर मौके पर पहुंची सदर थाना पुलिस और दुर्घटना थाना वेस्ट पुलिस ने घायल को एएमएस अस्पताल में पहुंचाया। युवक की सूचना 23 वर्षीय कुनाल नाम के रूप में हुई है। जो 126 नरसिंह कॉलोनी पुरानी बस्ती का रहने वाला है। युवक एलिवेटेड से कूदा या फिर किसी ने उसे गिराया, इस बारे में पुलिस के पास कोई जानकारी नहीं है। पुलिस पूछताछ में सामने आया कि कुनाल नाम अपने घर में कपड़े की फैक्ट्री चलाता है। वह घर से काम पर जाने की बोलकर निकला था। परिवार के लोगों को भी कुनाल के एलिवेटेड रोड पर जाने या कूदने के कारणों की कोई जानकारी नहीं है। कुनाल के पिता शम्भूदयाल छीपा कुनाली के कूदने की सूचना मिलने के बाद परिवार को लेकर सिधे अस्पताल पहुंचे। डॉक्टरों का कहना है कि कुनाल खतरे से बाहर है। युवक के कूदने की जानकारी मिलने पर सबसे पहले सदर थाना पुलिस के डीओ मौके पर पहुंचे। इसके बाद दुर्घटना थाना साउथ और वेस्ट के पुलिसकर्मी भी मौके पर पहुंचे थे। एक टीम ने एलिवेटेड का मौका मुआयना भी किया। साथ ही आसपास लगे सीसीटीवी सर्वे किए, लेकिन कुछ नहीं मिला। मौके पर मिले लोगों के बयान भी लिए गए। कोई स्थिति के बारे में साफ-साफ नहीं बता पा रहा है।

ठेकेदार ने किया महिला से दुष्कर्म

जयपुर (कासं)। करणी विहार थाने में एक महिला मजदूर ने ठेकेदार के खिलाफ दुष्कर्म का मामला दर्ज कराया है। पुलिस के अनुसार मूलतया दूरी निवासी 30 वर्षीया महिला इलाके में किराए से कमरा लेकर परिवार के साथ रहती है। वह अपने परिवार के साथ ही मजदूरी करती है। रिपोर्ट में उसने बताया कि करीब एक साल से वह राम सिंह मीणा ठेकेदार के पास मजदूरी कर रही थी। छह माह पहले राम सिंह ने पत्रकार कॉलोनी में साइट पर उसके साथ दुष्कर्म किया और वीडियो क्लिप बना ली। इसके बाद वह लगातार देशोषण करता आ रहा है। पीड़िता ने विरोध किया तो राम सिंह ने फेसबुक पर उसके फोटो अपलोड कर दिए और परिवार को जान से मारने की धमकी दी। पुलिस मामला दर्ज कर जांच में जुटी है।

राजस्थान गौरव सम्मान समारोह आज

जयपुर। "संस्कृति युवा संस्था" द्वारा प्रदेश की लम्बा प्रतिष्ठित प्रतिभाओं को 1 मार्च को त्रिभूति सर्फिल स्थित जेएलएन मार्ग हॉटल टाउंड उनीयारा में सायं 3:00 बजे "राजस्थान गौरव" सम्मान से सम्मानित किया जायेगा। संस्कृति युवा संस्था के अध्यक्ष पं. सुरेश मिश्रा ने बताया कि 27वें "राजस्थान गौरव" अर्थात् समारोह में प्रदेश की लम्बा प्रतिष्ठित प्रतिभाओं को सम्मानित किया जाएगा। इसमें साहित्य, कला, शिक्षा, प्रशासनिक सेवा, पुलिस सेवा, समाज सेवा, पत्रकारिता, चिकित्सा सहित विभिन्न प्रतिभाओं को "राजस्थान गौरव" के अलंकरण से विभूषित किया जायेगा। मिश्रा ने बताया कि इस समारोह के मुख्य अतिथि राजस्थान के राज्यपाल कलराज मिश्र होंगे। इस अवसर पर प्रतिभाओं को स्मृति चिन्ह, प्रशस्ति पत्र, दुग्धा देकर "राजस्थान गौरव" के अलंकरण से विभूषित किया जायेगा।

छात्रवृत्ति के लिए आवेदन 15 मार्च तक

जयपुर (कासं)। उत्तर मेट्रिक छात्रवृत्ति योजना के अन्तर्गत शैक्षणिक सत्र 2021-22 के लिए आवेदन आमंत्रित किए जाने के लिए अंतिम तिथि 15 मार्च, तक बढ़ा दी गई है। पूर्व में आवेदन की अंतिम तिथि 28 फरवरी थी। सामाजिक न्याय एवं अधिकारिता विभाग के सचिव डॉ. समित शर्मा ने बताया कि राजस्थान के मूल निवासियों के लिए अनुसूचित जाति, अनु.जनजाति, विशेष समूह योजना (पूर्व में विशेष पिछड़ा वर्ग), अन्य पिछड़ा वर्ग, आर्थिक पिछड़ा वर्ग, विमुक्त, घुमन्तु एवं अर्द्ध घुमन्तु के मुख्यमंत्री सर्वजन उच्च शिक्षा उत्तर मेट्रिक छात्रवृत्ति योजनाओं में आवेदन के लिए राज्य की राजकीय तथा निजी मान्यता प्राप्त शिक्षण संस्थाओं एवं राज्य के बाहरी की राजकीय, राष्ट्रीय स्तर एवं मान्यता प्राप्त शिक्षण संस्थाओं के पाठ्यक्रमों में प्रवेशित अथवा अध्ययनरत शिक्षण संस्थाओं के विद्यार्थी (कक्षा 11 एवं 12 वीं के अतिरिक्त) योग्य होंगे।

महिला के गले से चैन लूटी

जयपुर। आदर्श नगर थाना इलाके में स्कूटी सवार लुटेरे एक महिला की चैन लूट ले गए। पुलिस ने बताया गुरुनानकपुरा निवासी रोहित अग्रवाल की पत्नी 27 फरवरी की दोपहर शंकर समोसे वाले से पहली गली में घर की तरफ जा रही थी। इस दौरान पीछे से आए स्कूटी सवार बंदमारा झण्डा मार कर चैन लूट ले गए। पीड़ित ने वारदात की फुटेज पुलिस को सौंपी है। पुलिस लुटेरों की तलाश में जुटी है।